

شرح حدیث میں علامہ بدر الدین عینی رحمہ اللہ کے اسلوب و منہج کا تحقیقی جائزہ

A research review of the style and methodology of Allama Badruddin Ayni in the commentary of Hadith

Zia ud Din Kashmiri

MPhil Scholar, Department of Hadith and Hadith sciences, Allama Iqbal Open University, Islamabad

Dr. Muhammad Shahid

Department of Hadith and Hadith Sciences, Allama Iqbal Open University, Islamabad, (Corresponding Author),

<https://orcid.org/0000-0002-7178-5963>shahid_edu98@yahoo.com

Abstract

The efforts of the jurists and Hadith scholars in preserving, scrutinizing, and understanding Hadith can be realized from the fact that these services appeared in the form of various branches and classifications of the sciences of Hadith. Among the earlier scholars, AL-Hakim Al-Nashapuri mentioned 52 sciences of Hadith in the knowledge of Hadith, Ibn Al-Salah mentioned 65 in Muqadamah Ibn Al-Salah and Imam Jalal Al-Din Al-Suyuti mentioned 93 sciences of Hadith. The study and explanation of Hadith began during the era of companions (Sahaba) However, since they directly benefited from the messenger of Allah, there was no need at that time to formally organize this discipline. In the later period, the Hadith scholars felt the need to formally compile this discipline, and for this purpose they undertook countless efforts. Among these distinguished personalities is Allama Sheikh Badr-ul-Din Ayni (passed away in 855 AH), who rendered various services in the field of Hadith. Among his writings, 'Umdat Ul Qari particularly reveals his scholarly approaches. To this day, no finer commentary on Sahih Al-Bukhari has been written than this. In this book, Allama Ayni has provided a complete explanation of Sahih Al-Bukhari. He first discusses the relevance of the Hadith to the Qur'an, then its connection with preceding Hadith, and afterwards he talks about the narrators, presenting their brief biographies. In addition to grammatical, he also discusses jurisprudential issues. By explanation the reason for the narration of Hadith, he also presents its historical background. In the case of conflicting Ahadith, he either adopts the principle which have been discussed in this article.

Keywords: Allama Ayni, Sahih Bukhari, Umdat Ul Qari, Hadith Sciences, Sharh Hadith

حدیث کو یہ امتیاز حاصل ہے کہ اللہ تعالیٰ نے قرآن کریم میں اس کو وحی قرار دیا ہے اور رسول اللہ صلی اللہ علیہ وسلم کی اتباع کو نہ صرف لازم قرار دیا ہے بلکہ اس کو اپنی اتباع قرار دیا ہے۔ حدیث کی حفاظت، اس کی جانچ و پرکھ اور اس کے فہم میں فقہاء اور محدثین کی کاوشیں علوم حدیث کی اقسام و انواع کی صورت میں سامنے آئیں۔ متقدمین میں سے حاکم نیشاپوریؒ نے معرفۃ علوم الحدیث میں ۵۲، ابن صلاحؒ نے مقدمۃ ابن الصلاح، امام نوویؒ نے التقریب فی اصول الحدیث اور ابن ملقمؒ نے المتق فی علوم الحدیث میں ۶۵ اور امام جلال الدین سیوطیؒ نے ۹۳ علوم حدیث کا تذکرہ کیا ہے۔ علامہ سیوطیؒ نے ان کی بابت منقول ہے **اعلم أن أنواع علوم الحديث كثيرة لا تعد¹** "علوم حدیث کی انواع بہت زیادہ ہیں جن کو گنا نہیں جاسکتا۔ علامہ حازیؒ اس حوالے سے یوں رقم طراز ہیں **علم الحديث يشمل على أنواع كثيرة تبلغ مائة، كل نوع منها علم مستقل، لو أنفق الطالب فيه عمره ما أدرك نهايته²** علم حدیث کی سو تک اقسام ہیں۔ ہر نوع ایک مستقل علم ہے اور اگر کوئی طالب علم اپنی پوری عمر ایک علم میں کھا دے تب بھی اس کی انتہاء تک نہیں پہنچ سکتا۔

1. علامہ بدر الدین عینی کا تعارف

آپ کا نام محمود بن احمد ہے اور لقب بدر الدین ہے۔ علامہ عینی رحمہ اللہ اپنے زمانہ کے امام، جامع المعقول والمتقول، علوم عالیہ و آلیہ کے ماہر تھے۔ حدیث، فقہ، تاریخ اور علوم عربیہ میں اس قدر جامع اور ممتاز تصانیف مرتب فرمائیں کہ نہ صرف ان کے معاصر علماء، فقہاء، محدثین اور مصنفین نے ان سے استفادہ کیا بلکہ کئی صدیاں گزرنے کے باوجود بھی ان کی کتب متداول اور اہل علم کے

ہاں مقبول اور قابل قدر ہیں۔ آپ کا تعلق حلب سے ہے لیکن چونکہ ولادت عین تاب میں ہوئی تھی جو کہ بڑا خوبصورت اور چٹانوں میں گھرا ہوا شہر ہے۔ اس میں نہروں اور باغات کی کثرت ہے اس لیے عینی کے لقب سے معروف ہوئے۔ مصر، بیت المقدس اور شام میں بھی تادیر ان کا قیام رہا۔ آپ کی ولادت 26 ماہ رمضان 762ھ بمطابق 21 جولائی 1361ء میں ہوئی جبکہ وفات 28 دسمبر 1451ء میں تقریباً (90) سال کی عمر میں ہوئی³۔ علامہ عینی رحمہ اللہ وہ عظیم شخصیت ہیں جنہوں نے جہاں ایک طرف تو علماء و محدثین کی جماعت میں اپنا نام روشن کیا وہ ساری طرف دنیاوی حکمران و عہدہ داران کو بھی اپنی شخصیت سے متاثر کیا۔ مختلف مناصب یعنی قاضی اور محاسب ہونے کی حیثیت سے بھی کارہائے نمایاں سرانجام دیئے۔

2. علمی خدمات

علامہ عینی رحمہ اللہ چونکہ ایک علمی خاندان کے چشم و چراغ تھے اس لیے ان کے والد نے بچپن ہی میں انھیں دینی اور علمی ماحول سے وابستہ کیا۔ اپنے علمی سفر کی ابتداء حفظ قرآن کریم سے کی۔ اس کے علاوہ علوم و فنون میں علامہ عینی رحمہ اللہ نے مختلف شیوخ سے استفادہ کیا۔ صحیح بخاری اور دیگر کتب حدیث کی قراءت و سماعت قاہرہ میں سنہ 788ھ میں علامہ شیخ زین الدین عراقی سے کی۔ علامہ حافظ سراج الدین بلقینی رحمہ اللہ سے مقدمہ ابن صلاح اور کچھ دیگر کتب پڑھیں۔ صحاح ستہ، سنن نسائی، مسند دارمی، مسند عبد ابن حمید اور مسند احمد کی سماعت عبد بن حمید سے کی۔ سنن نسائی، سنن دارقطنی، تسہیل ابن مالک کی قراءت شیخ علی بن محمد بن عبد الکریم سے کی۔

حافظ نور الدین ابوالحسن علی اللہی، قطب الدین عبد الکریم بن تقی الحلبی اور شیخ شرف الدین محمد بن محمد رحمہم اللہ سے استفادہ کیا جن سے علامہ طبرانی رحمہ اللہ کی معاجم ثلاثہ، قاضی عیاض رحمہ اللہ کی "الشفاء" اور مسند امام ابو حنیفہ کی سماعت کی۔ شیخ محدث، ابن یوسف ترکمانی سے معانی الآثار للامام الطحاوی اور مصابیح السنۃ للامام بغوی کی سماعت فرمائی۔ علامہ شیخ، قاضی القضاۃ، احمد بن عباد الدین اسماعیل بن شرف الدین سے صحیح البخاری کے کچھ منتخبات کی سماعت فرمائی⁴۔

علامہ عینی رحمہ اللہ نے جمال یوسف ملطی اور علاء سیرانی رحمہما اللہ سے علم فقہ کا کتب کیا اور شیخ زین الدین عراقی اور شیخ تقی الدین رحمہما اللہ سے حدیث میں استفادہ کیا۔ علم نحو و اصول فقہ اور علم معانی کو علامہ ابن صالح بغدادی سے حاصل کیا۔ آپ کے پاس ایک وسیع کتب خانہ تھاجس کو مصر میں جامعہ ازہر کے پاس ایک مدرسہ قائم کرنے کے بعد اس میں وقف کر دیا تھا۔

3. عمدۃ القاری کا تعارف

علامہ عینی رحمہ اللہ تصنیفات و تالیفات کے میدان میں اپنے معاصرین سے فائق تھے۔ سوائے حافظ ابن حجر رحمہ اللہ کے کوئی بھی ان کے ہم پلہ نہیں تھا۔ ان کی تمام کتب میں سب سے نمایاں کتاب "عمدۃ القاری شرح صحیح البخاری" ہے جو کہ اکیس جلدوں میں مرتب فرمائی ہے۔ صحیح بخاری کی اس سے بہتر شرح آج تک نہیں لکھی گئی۔ علامہ عینی رحمہ اللہ نے اس شرح میں "صحیح البخاری" کی مکمل تشریح فرمائی ہے۔ سب سے پہلے اس میں حدیث کی قرآن سے مناسبت بیان کرتے ہیں۔ پھر حدیث کی ترجمہ الباب سے مطابقت بیان کرتے ہیں اور حدیث کی ماقبل سے مناسبت بیان کرتے ہیں، پھر رجال پر گفتگو کر کے جس صحابی سے حدیث مروی ہو تو اس کی مختصر سوانح حیات بیان کرتے ہیں اور انواع حدیث میں سے اس حدیث کی نوع بیان کرتے ہیں۔ "صحیح بخاری" میں وہ حدیث جن ابواب کے تحت مکرر آتی ہے ان کا ذکر کرتے ہیں۔ صریح، نحوی، لغوی تحقیق کے علاوہ مسائل فقہیہ کو بھی حنفی مسلک کے موافق بیان فرمایا ہے۔ مختلف فیہ احادیث کی تشریح میں تمام محدثین کے اقوال کو نقل کرنے بعد راجح قول کی بھی نشان دہی کی ہے۔ اعراب، معانی، بیان اور بدیع کے اعتبار سے بھی حدیث کی تشریح کرتے ہیں۔

علامہ عینی رحمہ اللہ کی ایک خاص خوبی یہ ہے کہ وہ حدیث کی شرح کو متعدد اجزاء اور ابجاث میں تقسیم کرتے ہیں اور ہر بحث سے قبل اس کا عنوان اور ذیلی عنوان ذکر کرتے ہیں جس کی وجہ سے اس کتاب سے استفادہ آسان ہو جاتا ہے۔

اسماء الرجال کی بحث کو احسن انداز میں بیان فرمایا ہے۔ تمام محدثین کے اسماء، کنیات اور القابات کو ذکر کیا ہے۔ علاوہ ازیں علم بیان، عروض اور علم معانی کی بحث اچھے انداز میں بیان فرمائی ہے۔ حتیٰ کہ طالب حدیث عمدۃ القاری کا مطالعہ کرنے کے بعد دیگر کتب سے مستغنی ہو جاتا ہے۔

علامہ بدر الدین عینی رحمہ اللہ نے اپنی کتاب "عمدۃ القاری" کی ابتداء سنہ 821ھ میں اور تکمیل سنہ 847ھ میں کی تھی۔ جبکہ علامہ حافظ ابن حجر اپنی کتاب "فتح الباری" کی تکمیل ان سے پانچ سال قبل کر چکے تھے۔ جب حافظ ابن حجر اور دیگر ائمہ محدثین علامہ عینی کی اس عمدۃ تصنیف پر مطلع ہوئے تو بہت حیران ہوئے کہ بخاری شریف کی اس سے قبل اس قدر مفصل اور عمدہ شرح آج تک مرتب نہیں ہو سکی۔

4. شرح حدیث میں اسلوب و منہج

علامہ عینی رحمہ اللہ اپنی کتاب "عمدۃ القاری" میں شرح حدیث کے متعلق مندرجہ ذیل امور کو پیش نظر رکھا ہے۔

i. لغوی و اصطلاحی تحقیق

علامہ عینی رحمہ اللہ احادیث کے الفاظ کی سب سے پہلے لغوی تحقیق فرماتے ہیں۔ تاکہ الفاظ حدیث کے معانی اور ترکیب واضح ہو جائے اور قاری کیلئے فہم حدیث آسان ہو۔ علاوہ ازیں اگر ان کا کوئی اصطلاحی مفہوم ہو تو وہ بھی بیان کرتے ہیں۔ اس کی مثال درج ذیل حدیث ہے

(عَنْ عَبْدِ اللَّهِ بْنِ عُمَرَ، رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ حَمَلَ عَلَيْنَا السَّبْلَاحَ فَلَيْسَ مِنَّا)

"حضرت عبد اللہ بن عمر رضی اللہ عنہما بنی کریم ﷺ سے روایت کرتے ہیں کہ انھوں نے فرمایا کہ جس نے ہم پر اسلحہ اٹھایا وہ ہم میں سے نہیں"

علامہ عینی رحمہ اللہ "حمل" کی تشریح کرتے ہوئے فرماتے ہیں کہ اس کا لغوی معنی "اٹھانا" وہ مراد نہیں، بلکہ قتال کرنا مراد ہے۔ علامہ کرمانی کا قول نقل کرتے ہوئے فرماتے ہیں کہ "قاتلنا من جهة الدين واستباح ذالك" کہ ہمارے ساتھ کوئی شخص دین کی وجہ سے قتال کرے یا قتل کو مباح قرار دے۔ فلیس منا کی تشریح کرتے ہوئے فرماتے ہیں کہ (فلیس علی طریقنا) یعنی کوئی مسلمان، مسلمانوں کے خلاف بلاوجہ قتال کرنے کیلئے اسلحہ اٹھائے تو وہ مسلمانوں کے طریقہ پر نہیں⁵۔ یہ مطلب نہیں کہ وہ کافر ہو جاتا ہے۔

ii.

صرنی و نحوی تحقیق

علامہ عینی رحمہ اللہ شرح حدیث میں اسباقات صرنی اور نحوی تحقیق بھی بیان فرماتے ہیں تاکہ حدیث کی مراد واضح ہو۔ اس کی مثال درج ذیل حدیث ہے

حضرت علقمہ بن وقاص اللبثی فرماتے ہیں کہ میں نے حضرت عمر رضی اللہ عنہما سے فرماتے ہوئے سنا کہ نبی کریم ﷺ نے فرمایا:

(انما الاعمال بالنیات و انما لكل مرئ ما نوى، فمن كانت هجرته الى دنيا يصيبها او الى امرأة ينكحها فهجرته الى ما هاجر اليه)⁶

"اعمال کا دار و مدار نیتوں پر ہے۔ ہر شخص کو وہ ملے گا جس کی اس نے نیت کی ہوگی۔ پس جس شخص نے ہجرت دنیاوی مقصد کے حصول کیلئے یا کسی عورت سے نکاح کرنے کیلئے کی تو اس کی ہجرت اسی مقصد کیلئے ہوگی"

علامہ عینی رحمہ اللہ اس کی صرنی تحقیق کرتے ہوئے فرماتے ہیں کہ "اعمال" "عمل" کی جمع ہے۔ عمل یعمل باب سمع۔ بمع سے مصدر ہے۔ "النیات" "نیہ کی جمع ہے۔ باب ضرب یضرب سے ہے۔ مراد قصد و ارادہ کرنا۔ آگے چل کر نحوی تحقیق بھی فرماتے ہیں کہ نحوی اعتبار سے "انما" کلمہ حصر ہے۔ الاعمال مبتداء "ہام" سبب یا مصاحبت کیلئے ہے۔ یہ حرف جار "النیات" مجرور ہے۔ یہ جار مجرور مل کر "تحصل" محذوف سے متعلق ہوا۔ جس کا مطلب یہ ہوا کہ اعمال نیتوں سے حاصل ہوتے ہیں⁷۔ اسی طرح باقی الفاظ کی صرنی تحقیق بھی فرماتے ہیں۔

سبب ورود حدیث

iii.

شرح حدیث میں اسباب ورود حدیث بھی مدد و معاون ہوتے ہیں۔ سبب ورود جس کا مطلب یہ ہے کہ وہ خاص حالات و واقعات یا سوالات جن کی وجہ سے آپ ﷺ نے کوئی حدیث

ارشاد فرمائی۔ علامہ عینی رحمہ اللہ شرح حدیث کے لیے سبب ورود سے بھی استفادہ کرتے ہیں۔ اس کی مثال درج ذیل حدیث ہے

ایک شخص نبی کریم ﷺ کے پاس آیا اور اس نے کہا کہ میں مدینہ منورہ فلاں عورت (ام قیس) سے نکاح کرنے کی غرض سے ہجرت کرنا چاہتا ہوں۔ کیونکہ اس نے شرط رکھی ہے کہ تم اگر مدینہ آئے تو میں تم سے نکاح کروں گی ورنہ نہیں تو اس کے جواب میں نبی کریم ﷺ نے فرمایا (انما الاعمال بالنیات) "اعمال کا دار و مدار نیتوں پر ہے" تو جس شخص نے ہجرت اللہ تعالیٰ کی رضا کیلئے کی تو اسے ثواب ملے گا۔ جس نے کسی عورت سے نکاح کی غرض سے ہجرت کی تو اسے اپنا دنیوی مقصد شاید حاصل ہو جائے گا لیکن ثواب نہیں ملے گا⁸۔

اقوال فقہاء

iv.

کسی حدیث کی تشریح میں علامہ عینی رحمہ اللہ اقوال فقہاء سے بھی استفادہ کرتے ہیں۔ اس کی مثال درج ذیل ہے

(عن سعد بن وقاص رضی اللہ عنہ عن النبی ﷺ انه مسح علی الخفين)⁹

"حضرت سعد بن وقاص رضی اللہ عنہ سے روایت ہے کہ نبی کریم ﷺ نے خفین پر مسح فرمایا"

اس حدیث کی تشریح میں علامہ عینی رحمہ اللہ نے مختلف ائمہ فقہاء و محدثین کے اقوال ذکر کر کے مسئلہ "مسح علی الخفین" کو امت پر اجاگر فرمایا ہے۔ فرماتے ہیں کہ عام فقہاء کے نزدیک

مسح علی الخفین جائز ہے۔ صرف اہل بدعت اور خوارج اس کا انکار کرتے ہیں۔ حضرت حسن بصری سے روایت ہے کہ میں نے ستر بدری صحابہ کرام رضوان اللہ علیہم سے ملاقات کی۔ سب اس کے جواز کے قائل تھے¹⁰۔

شرعی قوانین و قواعد

v.

کسی حدیث کی وضاحت کے لیے علامہ عینی رحمہ اللہ شرعی قواعد کا استعمال بھی کرتے ہیں۔ اس کی مثال درج ذیل قاعدہ ہے:

(الغرر مجتبئ فی البیع)¹¹

"بیع میں غرر سے شریعت میں اجتناب کیا جاتا ہے"

اس قاعدے کے ضمن میں علامہ عینی رحمہ اللہ فرماتے ہیں کہ چونکہ شریعت میں غرر (دھوکہ دہی) سے بیع ممنوع ہے اور متعدد احادیث میں بھی اس کی ممانعت وارد ہوئی ہے، اس لئے

مندرجہ ذیل صورتوں میں بیع ناجائز ہوگی۔

1- جہاں کہیں شمن یا بیع مجہول ہو۔

2- بھاگے ہوئے غلام یا اونٹ کی بیع۔

3- دریائے سندھ میں مچھلیوں کی بیع۔

4- غیر پالتو پرندوں کی بیع۔

5- حمل کی یا حمل الحمل کی بیع۔

6- درختوں پر پھلوں کی بیع وغیرہ۔

علامہ عینی رحمہ اللہ تاریخی اعتبار سے حدیث کی تشریح میں اسلامی واقعات کو اپنی تصانیف میں تفصیلاً ذکر کرتے ہیں۔ مثلاً عمدۃ القاری میں اسلامی واقعات و غزوات مثلاً غزوہ احد، بدر، احزاب، سریہ موتہ، غزوہ بنی المصطلق اور غزوہ تبوک پر تفصیل سے روشنی ڈالی ہے۔

علامہ عینی رحمہ اللہ عقلی اور اجتہادی اصول سے حدیث کی تشریح کرتے ہیں۔ مثلاً بخاری میں حضرت جابر رضی اللہ عنہ سے مروی ہے کہ نبی کریم ﷺ نے فتح مکہ کے موقع پر فرمایا (ان الله ورسوله حرم بيع الخمر والميتة والخنزير والاصنام)¹² "اللہ تعالیٰ اور اس کے رسول نے شراب، خنزیر اور بتوں کی بیع و شراء سے منع فرمایا ہے" اس کے ضمن میں علامہ عینی رحمہ اللہ ایک اجتہادی اصول بیان فرماتے ہیں

(لا يجوز بيع الميتة والاصنام، لانه لا يحل الانتفاع بها ووضع الثمن فيها اضاعة المال)¹³

"مردار اور بتوں کی بیع جائز نہیں کیونکہ ان سے استفادہ ممکن نہیں اور اس کی قیمت لگانا مال کو ضائع کرنا ہے"

اس اصول کا حاصل یہ ہے کہ جس چیز سے استفادہ جائز نہ ہو تو اس کی خرید و فروخت بھی سد ذرائع کے طور پر جائز نہیں کیونکہ ممکن ہے کہ خرید و فروخت سے خود بائع و مشتری حرام چیز سے استفادہ کر کے گناہ کے مرتکب ہو جائیں۔

علامہ عینی رحمہ اللہ اگر متعارض احادیث میں جمع و تطبیق و ترجیح ممکن نہ ہو تو پھر نسخ پر عمل کرتے ہیں۔ یعنی ایک حدیث کو منسوخ اور دوسری کو نسخ قرار دیتے ہیں۔ اس کی مثال ہے (عن عبد الله ابن عباس ان رسول الله ﷺ اكل كفت شاة ثم صلى ولم يتوضا)¹⁴ حضرت عبد اللہ بن عباس رضی اللہ عنہ سے روایت ہے کہ نبی کریم ﷺ نے بکری کا شانہ تناول فرمایا۔ پھر نماز پڑھی اور وضوء نہیں کیا۔ اس حدیث مبارکہ سے معلوم ہوتا ہے کہ مسح کھانے سے وضوء نہیں ٹوٹتا اگرچہ وہ کھانا آگ پر ہی کیوں نہ پکا ہو۔ نیز وضوء کا از سر نو کرنا ضروری نہیں۔ جبکہ دوسری حضرت ابو ہریرہ رضی اللہ عنہ کی حدیث ہے جس میں وہ روایت کرتے ہیں کہ نبی کریم ﷺ نے فرمایا (توضوا مما مست النار)¹⁵ یعنی آگ سے پکی ہوئی چیز کھانے سے (از سر نو) وضوء کرو۔ اس حدیث سے معلوم ہوتا ہے کہ آگ سے پکی ہوئی کوئی بھی چیز کھالی جائے تو اس سے وضوء ٹوٹ جاتا ہے۔ لہذا دونوں احادیث میں تعارض پیدا ہو گیا۔

علامہ عینی رحمہ اللہ اس تعارض کو رفع کرنے کیلئے اولاً نسخ اور منسوخ کے اصول پر عمل کرتے ہوئے فرماتے ہیں کہ جن احادیث میں آگ سے پکی ہوئی چیزیں کھانے سے وضوء ٹوٹ جانے کا ذکر ہے وہ منسوخ ہیں اور ان کیلئے نسخ حضرت جابر رضی اللہ عنہ کی حدیث ہے جس میں وہ فرماتے ہیں کہ: (كان آخر الامر من رسول الله ﷺ وهو ترك الوضوء مما مست النار)¹⁶ کہ آپ ﷺ کا آخری عمل آگ سے پکی ہوئی چیز سے وضوء کا ترک کرنا تھا۔ لہذا معلوم ہوا کہ اس حدیث نے ان تمام احادیث کو منسوخ کر دیا جن میں پکی ہوئی چیز کھانے سے وضوء ٹوٹ جانے کا ذکر ہے۔

علامہ عینی رحمہ اللہ اگر جمع و تطبیق کی صورت ممکن نہ ہو تو پھر ترجیح کی صورت اختیار کرتے ہیں۔ یعنی دو احادیث میں سے ایک کو رائج اور دوسری کو مرجوح قرار دیتے ہیں۔ اس کی مثال حدیث ہے (عن انس بن مالك كان النبي ﷺ اذا خرج لحاجته اجبى وانا غلام معنا ادواة من ماء يعني يستنجي به)¹⁷ حضرت انس بن مالک رضی اللہ عنہ سے روایت ہے کہ نبی کریم ﷺ جب اپنی حاجت کیلئے جاتے تھے تو میں ان کے پاس آتا جبکہ میں مسن لڑکا تھا اور ہمارے پاس پانی کا ایک برتن ہوتا تھا جس سے وہ استنجاء کرتے تھے۔ اس حدیث سے یہ معلوم ہوتا ہے کہ آپ ﷺ پانی کے ساتھ استنجاء فرماتے تھے۔

دوسری حدیث ہے (نقل ابن النين عن مالك انه انكر ان يكون النبي ﷺ استنجى بالماء)¹⁸ ابن تین نے حضرت مالک سے روایت کیا ہے کہ انھوں نے انکار کیا ہے کہ نبی کریم ﷺ نے پانی سے کبھی استنجاء کیا ہو۔ اس حدیث میں حضرت مالک سے روایت ہے کہ آپ ﷺ پانی سے استنجاء کرنے کو ناپسند فرماتے تھے۔

حدیث اول سے معلوم ہوتا ہے کہ آپ ﷺ نے استنجاء بالماء پر عمل فرمایا ہے۔ جبکہ دوسری حدیث سے معلوم ہو رہا ہے کہ آپ ﷺ پانی سے استنجاء کرتے تھے تو اس سے تعارض کی صورت پیدا ہو گئی۔

علامہ عینی رحمہ اللہ ان احادیث میں ترجیح کے اصول پر عمل کرتے ہوئے فرماتے ہیں کہ استنجاء بالماء کی مشروعیت کے بارے میں متعدد روایات ہیں۔ اس حدیث کے علاوہ مسلم شریف کی بھی ایک روایت ہے جس میں فرمایا گیا ہے کہ دس چیزیں فطرت میں سے ہیں جن میں استنجاء بالماء بھی شامل کیا گیا ہے۔ ابن خزیمہ نے بھی اپنی "صحیح" میں روایت کیا ہے کہ "آپ ﷺ قضاء حاجت کیلئے تشریف لے گئے تو جریر ان کے پاس پانی کا ایک برتن لے کر آیا تو آپ ﷺ نے اس سے استنجاء فرمایا۔ حضرت عائشہ رضی اللہ عنہا فرماتی ہیں کہ میں نے آپ ﷺ کو جب بھی بیت الخلاء سے باہر آتے ہوئے دیکھا تو انھوں نے پانی ضرور استعمال کیا۔

ان روایات سے معلوم یہ ہوتا ہے کہ استنجاء بالماء نہ صرف مشروع ہے بلکہ بہتر بھی ہے تاکہ نجاست کے اثرات مکمل زائل ہو سکیں اور طہارت کلی حاصل ہو۔ اس کی ایک وجہ یہ بھی تھی کہ بعض حضرات استنجاء بالماء کی مشروعیت میں اس قدر مبالغہ کرتے تھے کہ وہ استنجاء بالا حجار کو مکروہ سمجھتے تھے اس لیے بسا اوقات آپ ﷺ نے فقط استنجاء بالا حجار پر اکتفاء فرمایا اور پانی استعمال نہیں فرمایا۔

جمع و تطہیق حدیث:

متعارض احادیث کے حل میں علامہ عینی رحمہ اللہ جمع و تطہیق کے اصول کو زیادہ تر اپناتے ہیں جس کا مقصد یہ ہوتا ہے کہ متعارض احادیث میں دونوں پر عمل ہو جائے تو وہ کسی ایک حدیث کے ساقط ہونے، مرجوح ہونے یا موقوف ہونے سے زیادہ بہتر ہے۔ جیسے پہلی حدیث ہے (عن ابن عباس رضی اللہ عنہ انہ ۛ توضع فغسل وجہہ ، اخذ غرفة من ماء فمضمض بها واستنشق) 19 حضرت ابن عباس رضی اللہ عنہ سے روایت ہے کہ نبی کریم ﷺ نے وضوء کیا پھر اپنا چہرہ دھویا پھر پانی کا ایک چلو بھرا اس سے کلی کی اور ناک میں پانی ڈالا۔ اس حدیث سے معلوم ہوتا ہے کہ آپ ﷺ نے وضوء میں ایک ہی مرتبہ پانی سے چلو بھرا اور اس سے کلی بھی کی اور ناک میں پانی بھی ڈالا۔ دوسری حدیث ہے: (عن کعب بن عمرو رضی اللہ عنہ ان النبی ۛ توضع فمضمض ثلاثا واستنشق ثلاثا یاخذ لكل ماء جدیداً) 20 حضرت کعب بن عمرو رضی اللہ عنہ سے روایت ہے کہ نبی کریم ﷺ نے وضوء کیا تو تین مرتبہ کلی کی اور تین مرتبہ ناک میں پانی ڈالا اور ہر مرتبہ نیا پانی استعمال کیا۔ اس دوسری حدیث سے معلوم ہوتا ہے کہ آپ ﷺ نے کلی الگ پانی سے کی اور استنشاق الگ پانی سے کیا اور ہر مرتبہ کلی اور استنشاق کیلئے علیحدہ پانی استعمال کیا۔

علامہ عینی رحمہ اللہ جمع و تطہیق والے اصول پر عمل کرتے ہوئے فرماتے ہیں کہ بہتر طریقہ یہی ہے کہ مضغہ اور استنشاق کیلئے الگ الگ پانی استعمال کیا جائے۔ البتہ ایک ہی پانی سے دونوں کو جمع کیا جائے تو وہ بھی جائز ہے اور اس میں کوئی حرج نہیں۔ لہذا دونوں احادیث کا ظاہری تعارض دور ہو گیا۔

xi. تاویل:

احادیث میں رفع تعارض کیلئے علامہ عینی رحمہ اللہ کبھی تاویل کے اصول پر بھی عمل کرتے ہیں۔ یعنی ایک حدیث میں تاویل کر کے دوسری پر محمول کرتے ہیں۔ اس طرح دونوں پر عمل ہو جاتا ہے۔ ایک حدیث ہے (ویذكر عن جابر ان النبی ۛ كان في ذات الرقاع فرمى رجل بسهم فنفذه الدم فرقع و سجد و مضى في صلاته) 21 حضرت جابر رضی اللہ عنہ سے منقول ہے کہ نبی کریم ﷺ غزوہ ذات الرقاع میں تھے کہ ایک آدمی کو تیر لگا تو اس سے خون جاری ہو گیا تو اس نے رکوع کیا اور سجدہ کیا اور اس نے اپنی نماز جاری رکھی۔ اس حدیث سے معلوم ہوتا ہے کہ اگر نمازی کے جسم سے خون جاری ہو تو اس سے وضوء نہیں ٹوٹا۔ ایک اور مقام پر حضرت عائشہ رضی اللہ عنہا کی ایک حدیث ہے جس میں وہ فرماتی ہیں کہ نبی کریم ﷺ کے پاس فاطمہ بنت ابی حبیش آئیں اور کہنے لگیں کہ اے اللہ کے رسول مجھے کثرت سے استحاضہ ہوتا ہے جس کی وجہ سے میں پاک نہیں رہ سکتی تو کیا میں نماز پڑھنی چھوڑ دوں؟ تو آپ ﷺ نے فرمایا کہ: (انما ذالک عرق و ليست بالحیضة، فاذا اقبلت الحيضة فذعی الصلاة، و اذا ادبرت، فاغسلی عنک الدم) 22 یعنی یہ عرق (استحاضہ) ہے، حیض نہیں ہے۔ پھر جب حیض آجائے تو تم نماز چھوڑ دینا اور جب حیض ختم ہو جائے تو اپنے جسم سے خون کو دھو لینا اور ہشام کہتے ہیں کہ میرے والد صاحب سے یہ الفاظ بھی مروی ہیں کہ انھوں نے رسول اللہ ﷺ سے یہ فرماتے ہوئے بھی سنا ہے کہ انھوں نے فرمایا: (ثم توضئی لكل صلاة حتی یجنى ذالک الوقت) 23 پھر ہر نماز کیلئے علیحدہ وضوء کرنا یہاں تک کہ اس کا وقت ہو جائے۔ ان الفاظ سے معلوم ہوتا ہے کہ عام حالات میں خون جاری ہونے سے وضوء بھی ٹوٹ جاتا ہے۔

علامہ عینی رحمہ اللہ تاویل کے اصول پر عمل کرتے ہوئے فرماتے ہیں کہ خون کے جاری ہونے کے ساتھ نماز کی ادائیگی درست نہیں۔ کیونکہ خون خود بھی نجس ہے اور اس سے لباس بھی ناپاک ہو جاتا ہے۔ البتہ جن احادیث میں خون کے جاری ہونے کے باوجود نماز پڑھنے کے واقعات مذکور ہیں ان کی تاویل یہ ہو سکتی ہے کہ ممکن ہے کہ زخموں پر پٹیاں باندھ کر نماز ادا کی گئی ہو۔ 24

xi. قیاس:

رفع تعارض بین الاحادیث میں علامہ عینی رحمہ اللہ کبھی قیاس کے اصول پر بھی عمل کرتے ہیں۔ جیسے ایک حدیث ہے (عن ابی حسن سال عبد اللہ بن زید عن وضوء النبی ۛ فدعا بتور من ماء فتوضا لهم... فغسل یدیه الی المرفقین مرتین ثم ادخل یدہ فی الاناء فمسح براسه) 25 حضرت ابو حسن سے روایت ہے کہ انھوں نے عبد اللہ بن زید سے نبی کریم ﷺ کے وضوء کے متعلق پوچھا تو انھوں نے پانی کا ایک برتن منگوایا اور ان کے سامنے وضوء کیا۔۔۔ یہاں تک کہ ہاتھ کمنیوں سمیت دو دو مرتبہ دھوئے اور پھر ہاتھ برتن میں داخل کیا اور سر کا مسح کیا۔ اس حدیث مبارکہ کے الفاظ (فمسح براسه) سے معلوم ہوتا ہے کہ آپ ﷺ نے سر کا مسح ایک مرتبہ کیا۔ ایک اور حدیث میں ہے کہ حضرت علی رضی اللہ عنہ سے منقول ہے کہ انھوں نے وضوء کیا اور تمام اعضاء کو تین تین مرتبہ دھویا حتی کہ مسح بھی تین مرتبہ کیا اور اس کے بعد فرمایا: (هكذا رایت رسول اللہ ۛ یتوضا) 26 حضرت علی رضی اللہ عنہ کے اس طرز عمل سے یہ معلوم ہوتا ہے کہ آپ ﷺ نے دیگر اعضاء کی طرح مسح بھی تین مرتبہ کیا تو اس طرح دونوں احادیث میں تعارض پیدا ہو گیا۔

علامہ عینی رحمہ اللہ اس تعارض کو رفع کرنے کیلئے قیاس پر عمل فرماتے ہیں۔ قیاس کا تقاضا یہ ہے کہ مسح ایک ہی دفعہ کیا جائے۔ کیونکہ اگر تین دفعہ کیا جائے تو وہ مسح نہیں رہے گا بلکہ غسل بن جائے گا جس کی وجہ سے اس کی اصلیت برقرار نہیں رہے گی۔

xiii. توقف:

علامہ عینی رحمہ اللہ بسا اوقات مختلف احادیث میں محدثین و فقہاء کے دلائل ذکر کرنے کے بعد کسی ایک کے موقف کو ترجیح نہیں دیتے، بلکہ توقف اختیار کرتے ہیں جیسے ایک حدیث ہے (سَعِيدُ بْنُ أَبِي سَعِيدٍ: سَمِعَ أَبَا هُرَيْرَةَ قَالَ: بَعَثَ النَّبِيُّ صَلَّى اللَّهُ عَلَيْهِ وَسَلَّمَ خَيْلًا قَيْلَ نَجْدٍ، فَجَاءَتْ بِرَجُلٍ مِنْ بَنِي حَنِيفَةَ، يُقَالُ لَهُ ثَمَامَةُ بْنُ أَثَالٍ، فَرَبَطُوهُ بِسَارِيَةٍ مِنْ سَوَارِي الْمَسْجِدِ، فَخَرَجَ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَقَالَ: (أَطْلُقُوا ثَمَامَةَ). فَأَنْطَلَقَ إِلَى نَخْلٍ قَرِيبٍ مِنَ الْمَسْجِدِ، فَأَغْتَسَلَ ثُمَّ دَخَلَ الْمَسْجِدَ) ²⁷ سعید ابن سعید نے ابو ہریرہ رضی اللہ عنہ کو فرماتے ہوئے سنا ہے کہ نبی کریم ﷺ نے نجد کی طرف ایک لشکر بھیجا تو وہ لشکر اپنے ساتھ بنو حنیفہ کے ایک شخص کو لایا جس کو ثمامہ بن اثال کہا جاتا تھا۔ انہوں نے اس کو مسجد کے ستونوں میں سے ایک ستون کے ساتھ باندھ دیا۔ جب نبی کریم ﷺ باہر تشریف لائے تو آپ ﷺ نے فرمایا کہ اسے کھول دو۔ چنانچہ وہ مسجد کے قریب ایک چشمے کے پاس گیا اور غسل کیا پھر مسجد میں داخل ہوا۔ اس حدیث مبارکہ سے معلوم ہوتا ہے کہ مشرک یا کافر شخص کا مسجد میں داخل ہونا جائز ہے۔ کیونکہ بنو حنیفہ کا وہ شخص ابھی تک مسلمان نہیں ہوا تھا۔ پھر بھی اس کو مسجد میں باندھ لیا گیا تھا اور غسل کرنے کے بعد دوبارہ مسجد میں داخل ہونے کی اجازت مل گئی تھی۔

جبکہ ایک اور حدیث میں ہے (عَنْ جَابِرٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " لَا يَدْخُلُ مَسْجِدَنَا هَذَا بَعْدَ عَامِنَا هَذَا مُشْرِكٌ إِلَّا أَهْلُ الْعَهْدِ وَخَدَمُهُمْ) ²⁸ حضرت جابر رضی اللہ عنہ سے روایت ہے کہ نبی کریم ﷺ نے فرمایا کہ ہماری اس مسجد میں اس سال کے بعد کوئی مشرک داخل نہ ہو سوائے اس کے کہ وہ اہل ذمہ میں سے ہو یا ان کے خدام میں سے کوئی ہو۔ اس حدیث سے معلوم ہوتا ہے کہ مسجد میں عام مشرک یا کافر داخل نہیں ہو سکتا۔ لہذا دونوں احادیث میں تعارض پیدا ہو گیا۔

علامہ عینی رحمہ اللہ ان احادیث کے ضمن میں مختلف فقہاء کے اقوال کو دلائل کے ساتھ بیان فرما کر توقف اختیار کرتے ہیں اور ان میں کسی ایک جانب کو ترجیح نہیں دیتے۔ علامہ عینی رحمہ اللہ نے ان احادیث کے ضمن میں مختلف فقہاء کرام کے اقوال کو دلائل کے ساتھ ذکر کر کے یہ تعین نہیں فرمایا کہ کون سی حدیث کو دوسری پر ترجیح حاصل ہوگی بلکہ توقف فرمایا ہے۔

5. نتائج تحقیق

- شرح حدیث میں عمدۃ القاری ایک جامع اور عمدہ شرح ہے۔
- عمدۃ القاری میں احادیث کی سند اور متن دونوں سے متعلق تحقیق کی گئی ہے۔
- علامہ عینی رحمہ اللہ عمدۃ القاری میں لغوی اور صرفی و نحوی تحقیق بھی فرماتے ہیں۔
- علامہ عینی رحمہ اللہ عمدۃ القاری میں فقہی مباحث ذکر کرتے ہیں۔
- فقہاء کے اقوال کو بھی بیان کرتے ہیں۔
- شرح حدیث میں فقہی قواعد و اصول اور عقلی و اجتہادی اصول کا ذکر کرتے ہیں۔
- علامہ عینی رحمہ اللہ شرح حدیث میں سبب ورود حدیث کا ذکر کرتے ہیں۔
- علامہ عینی رحمہ اللہ شرح حدیث میں تاریخی شواہد کا ذکر کرتے ہیں۔
- رفع تعارض حدیث میں نسخ حدیث، ترجیح حدیث، جمع و تطبیق حدیث اور توقف کا استعمال کرتے ہیں۔

حوالہ جات

- 1 سیوطی، جلال الدین، عبد الرحمن بن ابی بکر، تدریب الراوی شرح تقریب النووی، دار طیبہ، ص: 45۔
Suyuti, Jalal al-Din, 'Abd al-Rahman bin Abi Bakr, *Tadrib al-Rawi Sharh Taqrib al-Nawawi*, Dar Tayyibah, p. 45.
- 2 سیوطی، جلال الدین، عبد الرحمن بن ابی بکر، تدریب الراوی شرح تقریب النووی، ص: 46۔
Suyuti, Jalal al-Din, 'Abd al-Rahman bin Abi Bakr, *Tadrib al-Rawi Sharh Taqrib al-Nawawi*, p. 46.
- 3 عینی، علامہ بدر الدین محمود بن احمد، عمدۃ القاری، مکتبۃ: دار العلمیہ (جلد: 1، ص: 14)۔
'Ayni, 'Allamah Badr al-Din Mahmud bin Ahmad, *Umdat al-Qari*, Maktabah: Dar al-'Ilmiyyah, (vol. 1, p. 14).
- 4 عینی، علامہ بدر الدین، ابو محمد محمود بن احمد، عمدۃ القاری، شرح صحیح البخاری، (مکتبۃ: دار العلمیہ) (جلد: 1، ص: 8)۔
'Ayni, 'Allamah Badr al-Din, Abu Muhammad Mahmud bin Ahmad, *Umdat al-Qari, Sharh Sahih al-Bukhari*, (ed. & verified by 'Abdullah Mahmud), Maktabah: Dar al-'Ilmiyyah, (vol. 1, p. 8).
- 5 عینی، علامہ بدر الدین محمود بن احمد، عمدۃ القاری شرح صحیح بخاری، مکتبۃ: دار الفکر، بیروت (جلد: 24، ص: 37، رقم الحدیث: 6874)۔

‘Ayni, ‘Allamah Badr al-Din Mahmud bin Ahmad, *‘Umdat al-Qari Sharh Sahih al-Bukhari*, Maktabah: Dar al-Fikr, Beirut, (vol. 24, p. 37, hadith no. 6874).

6 بخاری، محمد بن اسماعیل، صحیح البخاری، مکتبہ: عطاءات العلم، المملكة العربية السعودية (جلد: 1، رقم الحدیث: 1)۔

Bukhari, Muhammad bin Isma‘il, *Sahih al-Bukhari*, Maktabah: ‘Ata’at al-‘Ilm, al-Mamlakah al-‘Arabiyyah al-Sa‘udiyyah, (vol. 1, hadith no. 1).

7 عینی، علامہ بدر الدین محمود بن احمد، عمدہ القاری، شرح صحیح البخاری، مکتبہ: دارالعلمیہ، بیروت (جلد: 1، ص: 55، 56)۔

‘Ayni, ‘Allamah Badr al-Din Mahmud bin Ahmad, *‘Umdat al-Qari, Sharh Sahih al-Bukhari*, Maktabah: Dar al-‘Ilmiyyah, Beirut (vol. 1, pp. 55–56).

8 عینی، علامہ بدر الدین محمود بن احمد، عمدہ القاری، شرح صحیح البخاری، مکتبہ: دارالعلمیہ، بیروت (جلد: 1، ص: 61)۔

‘Ayni, ‘Allamah Badr al-Din Mahmud bin Ahmad, *‘Umdat al-Qari, Sharh Sahih al-Bukhari*, Maktabah: Dar al-‘Ilmiyyah, Beirut (vol. 1, p. 61).

9 بخاری، محمد بن اسماعیل، صحیح بخاری، مکتبہ: عطاءات العلم، (رقم الحدیث: 202)۔

Bukhari, Muhammad bin Isma‘il, *Sahih al-Bukhari*, Maktabah: ‘Ata’at al-‘Ilm, (hadith no. 202).

10 عینی، علامہ بدر الدین محمود بن احمد، عمدہ القاری شرح صحیح بخاری، مکتبہ: دارالفکر، بیروت (جلد: 2، ص: 144، 145)۔

‘Ayni, ‘Allamah Badr al-Din Mahmud bin Ahmad, *‘Umdat al-Qari Sharh Sahih al-Bukhari*, Maktabah: Dar al-Fikr, Beirut (vol. 2, pp. 144–145).

11 سبکی، تاج الدین عبد الوہاب بن علی، الاشباہ والنظائر، مکتبہ: دارالکتب العلمیہ، بیروت (جلد: 2، ص: 262)۔

Subki, Taj al-Din ‘Abd al-Wahhab bin ‘Ali, *al-Ashbah wa al-Naza‘ir*, Maktabah: Dar al-Kutub al-‘Ilmiyyah, Beirut (vol. 2, p. 262).

12 بخاری، محمد بن اسماعیل، صحیح البخاری، مکتبہ: عطاءات العلم، (رقم الحدیث: 2236)۔

Bukhari, Muhammad bin Isma‘il, *Sahih al-Bukhari*, Maktabah: ‘Ata’at al-‘Ilm, (hadith no. 2236).

13 عینی، علامہ بدر الدین محمود بن احمد، عمدہ القاری، شرح صحیح البخاری، مکتبہ: دارالعلمیہ، بیروت (جلد: 12، ص: 78)۔

‘Ayni, ‘Allamah Badr al-Din Mahmud bin Ahmad, *‘Umdat al-Qari, Sharh Sahih al-Bukhari*, Maktabah: Dar al-‘Ilmiyyah, Beirut (vol. 12, p. 78).

14 بخاری، محمد بن اسماعیل، صحیح البخاری، المحقق: المصطفیٰ دیب البغاء، دار ابن کثیر، دمشق، رقم الحدیث: 207 -

Bukhari, Muhammad bin Isma‘il, *Sahih al-Bukhari*, ed. Mustafa Dib al-Bugha, Dar Ibn Kathir, Damascus, hadith no. 207.

15 ابن ابی شیبہ، ابو بکر عبد اللہ بن محمد، مصنف ابن ابی شیبہ، دار التاج، لبنان، رقم الحدیث: 549 -

Ibn Abi Shaybah, Abu Bakr ‘Abdullah bin Muhammad, *Musannaf Ibn Abi Shaybah*, Dar al-Taj, Lebanon, hadith no. 549.

16 نسائی، احمد بن شعیب (ت: 303) محقق: حسن عبد المنعم الشبلی، مکتبہ: مؤسسة الرسالة، بیروت، رقم الحدیث: 188 -

Nasa‘i, Ahmad bin Shu‘ayb (d. 303 H), ed. Hasan ‘Abd al-Mun‘im al-Shibli, Maktabah: Mu‘assasat al-Risalah, Beirut, hadith no. 188.

17 عینی، علامہ بدر الدین (ت: 855) عمدہ القاری، شرح صحیح البخاری، مکتبہ: دارالکتب العلمیہ، جلد: 2، ص: 437، رقم الحدیث: 150 -

‘Ayni, ‘Allamah Badr al-Din (d. 855 H), *‘Umdat al-Qari, Sharh Sahih al-Bukhari*, Maktabah Dar al-Kutub al-‘Ilmiyyah, vol. 2, p. 437, hadith no. 150.

18 عسقلانی، احمد بن علی بن حجر (ت: 852) فتح الباری، المکتبۃ السلفیہ، مصر، جلد: 1، ص: 251 -

‘Asqalani, Ahmad bin ‘Ali bin Hajar (d. 852 H), *Fath al-Bari*, al-Maktabah al-Salafiyyah, Misr, vol. 1, p. 251.

19 بخاری، محمد بن اسماعیل (ت: 256ھ) صحیح البخاری، نسخہ: الحافظ، شرف الدین، مکتبہ: عطاءات العلم، رقم الحدیث: 140 -

Bukhari, Muhammad bin Isma'il (d. 256 H), *Sahih al-Bukhari*, edition: al-Hafiz Sharaf al-Din, Maktabah: 'Ata'at al-'Ilm, hadith no. 140.

20 سبكي، محمود بن محمد، الدين الخالص وارشاد الخلق الى دين الحق، مكتبة: محمودية السبكية، ج: 1، ص: 257 -

Subki, Mahmud bin Muhammad, *al-Din al-Khalis aw Irshad al-Khalq ila Din al-Haqq*, Maktabah: Mahmudiyyah al-Subkiyyah, vol. 1, p. 257.

21 البخاري، محمد بن اسماعيل، صحيح البخاري، المحقق: المصطفى ديب البغا، دار ابن كثير، دمشق، باب من لم ير الوضوء الا من المخرجين، جلد: 1 ص: 76 -

Bukhari, Muhammad bin Isma'il, *Sahih al-Bukhari*, ed. Mustafa Dib al-Bugha, Dar Ibn Kathir, Damascus, *Bab: Man lam yara al-wudu illa min al-makhrajayn*, vol. 1, p. 76.

22 صنعاني، ابو بكر عبد الرزاق بن همام، المصنف، مكتبة: دار التاصيل، رقم الحديث: 1206 -

San'ani, Abu Bakr 'Abd al-Razzaq bin Hammam, *al-Musannaf*, Maktabah: Dar al-Ta'sil, hadith no. 1206.

23 عيني، علامه بدر الدين (ت: 855) عمده القاري، شرح صحيح البخاري، مكتبة دار الكتب العلمية، جلد: 3، ص: 75 -

'Ayni, 'Allamah Badr al-Din (d. 855 H), *Umdat al-Qari, Sharh Sahih al-Bukhari*, Maktabah Dar al-Kutub al-'Ilmiyyah, vol. 3, p. 75.

24 عيني، علامه بدر الدين (ت: 855) عمده القاري، شرح صحيح البخاري، مكتبة دار الكتب العلمية، جلد: 3، ص: 76 -

'Ayni, 'Allamah Badr al-Din (d. 855 H), *Umdat al-Qari, Sharh Sahih al-Bukhari*, Maktabah Dar al-Kutub al-'Ilmiyyah, vol. 3, p. 76.

25 بخاري، محمد بن اسماعيل، صحيح البخاري، المحقق: المصطفى ديب البغا، دار ابن كثير، دمشق، رقم الحديث: 192 -

Bukhari, Muhammad bin Isma'il, *Sahih al-Bukhari*, ed. Mustafa Dib al-Bugha, Dar Ibn Kathir, Damascus, hadith no. 192.

26 ثوري، ابو عبد الله سفيان سعيد بن مسروق (ت: 161 هـ) من حديث سفيان الثوري، المحقق عامر حسن الصبري، مكتبة: دار البشائر الاسلامية، رقم الحديث: 29 -

Thawri, Abu 'Abdullah Sufyan Sa'id bin Masruq (d. 161 H), *Min Hadith Sufyan al-Thawri*, ed. 'Amir Hasan al-Subri, Maktabah: Dar al-Basha'ir al-Islamiyyah, hadith no. 29.

27 بخاري، محمد بن اسماعيل، صحيح البخاري، نسخة الحافظ شرف الدين، علي بن محمد، مكتبة: عطاءات العلم، (رقم الحديث: 462) -

Bukhari, Muhammad bin Isma'il, *Sahih al-Bukhari*, edition: al-Hafiz Sharaf al-Din, 'Ali bin Muhammad, Maktabah: 'Ata'at al-'Ilm, (hadith no. 462).

28 احمد بن حنبل، مسند احمد، تحقيق: شعيب، الارنؤوط، مكتبة: مؤسسة الرسالة، (رقم الحديث: 15221) -

Ahmad bin Hanbal, *Musnad Ahmad*, ed. Shu'ayb al-Arna'ut, Maktabah: Mu'assasat al-Risalah, (hadith no. 15221).